

# СОВЕТСКАЯ БЕЛАРУСЬ

ОРГАН ЦК КП(б) БЕЛАРУСІ, СОЮНАРКОМА  
І ПРЭЗІДЫУМА ВЯРХОЎНАГА СОВЕТА БССР

№ 48 (7609) | Серада, 22 сакавіка 1944 г. | Цана 20 к.

## Шырэй выкарыстаць мясцовыя рэсурсы!

Ва ўмовах вайны час асабліва вялікае значэнне набывае ўсебаковае выкарыстанне мясцовых рэсурсаў. Тым больш гэта важна ў вызваленых раёнах нашай рэспублікі.

Выкарыстанне мясцовых магчымасцей, арганізацыя на базе іх вытворчасці будаўнічых матэрыялаў, паліва, рэчэй шырокага спажывання — заклікан мясцовай прамысловасці, арцелі, прамкааперацыя. За час, які прайшоў пасля выгнання нямецка-фашысцкіх акупантаў з раёнаў нашай рэспублікі, прараблена ўжо значная работа па аднаўленню прадпрыемстваў мясцовай прамысловасці і прамарцеляў. У раёне раёнаў створаны прамкабінаты, шавецкія, абутковыя, ганчарныя і сталарныя майстэрні, арцелі бытавога абслугоўвання.

Можна прывесці рад прыкладаў, якія гавораць аб разгортванні ініцыятывы ў галіне выкарыстання мясцовых магчымасцей. У Рэчыцы, напрыклад, арцель «Дняпроўскі пагальнік» на базе мясцовай гліны асвоіла вытворчасць добрай ганчарнай пасуды. Наладзілі вытворчасць пасуды Басцюковіцкай арцель, арцель «Сасноўка», Гомельскага раёна. Веткаўская арцель «Аб'яднанне» наладзіла вытворчасць яравак. Да ліку лепшых можна аднесці Басцюковіцкі прамкабінат, які адкрыў лесаніжны, кавальскі, воўначасальны, калёсны, шорны і іншыя цэхі.

Але зроблена яшчэ вельмі мала. Трэба прызнаць, што Наркамат мясцовай прамысловасці, Белкаапровет, Белкааплеспромсаюз яшчэ не разгарнулі як след сваю работу. Тут любяць спасылацца на аб'ектыўныя прычыны, на розныя перашкоды, не працягваюць сваю ініцыятыву. Работнікі гэтых устаноў надзвычай рэдка бываюць на месцах, па сутнасці не ведаюць становішча і, безумоўна, мала чым дапамагаюць.

У некаторай ступені гэта тлумачыцца тым, што апараты гэтых устаноў зусім не ўкамплектаваны. Да гэтага часу ў раёне прамысловых саюзаў не падабраны старшынні, толькі нядоўна быў прызначаны старшынні Іалескага аб'ясапрама. І не дзіва, што арганізацыя арцелей, прадпрыемстваў мясцовай прамысловасці ў раёне месці праходзіць стыхійна, фармальна і прадукцыя выпускаецца пагульняча ў мізэрнай колькасці.

Чаму амаль невырашальнай праблемай з'яўляецца для прадпрыемстваў мясцовай прамысловасці, прамысловай кааперацыі вытворчасць прасцейшай мэблі — крэсла, стала, тапчана, кухоннай шафы, кружкі, вядра? Ці няма для гэтага сыравіны? Мала лесу, бляхі? Ці для гэтага патрабуюцца якіясьці асаблівыя спецыялісты? Не! Не ў гэтым справа, нехапае ініцыятывы, напорыстасці. І Наркамат мясцовай прамысловасці і Белкаапровет з Белкааплеспромсаюзам займаюць якуюсь чакальную пазіцыю, спадзяюцца на рашэнні звыш. А самі ў той-жа час робяць вельмі мала. Чого варты хоць-бы такі факт. Агульнавядомы патрэбы ў лішці. Ліцейны цэх ложкавай фабрыкі ў Гомелі ўжо адноўлены і гатоў да эксплуатацыі. Але пусціць цэх нельга — няма чыгуначнай чухі, коксу. Наркоммясцпром своечасова не паклапаціўся аб гэтым, як не паклапаціўся і аб спецыялістах: на фабрыцы ёсць толькі, адзін кваліфікаваны ліцейнік.

Набліжаецца пачатак сезону торфаздабычы і вытворчасці цэглы. Для аднаўляемай народнай гаспадаркі патрабуюцца будаўнічыя матэрыялы, паліва. Нямецкія бандыты нанеслі цяжкія раны нашым механізаваным прадпрыемствам будаўнічых матэрыялаў, паліўнай прамысловасці. Адначасова з аднаўленнем гэтых прадпрыемстваў неабходна ўсямерна разгарнуць ручную вытворчасць цэглы, вапны, здабычы торфу. Наркамат мясцовай прамысловасці і промсоветы павінны аднавіць і стварыць новыя дробныя прадпрыемствы гэтых галін, падрыхтаваць іх да сезона, дабіцца, каб піводнаго дня не было ўпушчана і каб прадпрыемствы далі матэрыялы і паліва ў максімальнай колькасці.

Адной з сур'ёзных задач, якія стаіць перад мясцовай прамысловасцю і прамкааперацыяй, з'яўляецца задавальненне калгасаў у такіх вырабах, як зброя, вярбоўка, калёсная мазь, дэгаць.

Мясцовыя рэсурсы ў нас багатыя. Работнікі мясцовай прамысловасці і прамкааперацыі павінны арганізаваць поўнае іх выкарыстанне, паставіць іх на службу фронту, народнай гаспадарцы. Вывучэнне і выкарыстанне ўсіх мясцовых магчымасцей з'яўляецца таксама кроўнай справай усіх абласных і раённых партыйных і савецкіх арганізацый.

## СЁННЯ Ў НУМАРЫ:

Ад Савецкага Інформбюро. Аператыўная зводка за 21 сакавіка. (1 стар.).  
Паведамленне аб савецка-фінскіх адносінах. (1 стар.).  
С. Мельнікаў. — Адраджаецца мяса-малочная прамысловасць. (3 стар.).  
П. Іваню. — Паспех крычаўскіх вагоннікаў. (3 стар.).  
В. Ледзян. — Сустрэць сябру ў баявой гатоўнасці! (2 стар.).  
Б. Нагановіч. — Парткабінет вызваленнага раёна. (2 стар.).  
На Першым Беларускам фронце. (3 стар.).  
Мільёны рублёў у фонд абароны Радзімы. (3 стар.).

Баягасная дапамога Чырвонай Арміі. (3 стар.).  
Фільм-канцэрт «Жыві, родная Беларусь!». (4 стар.).  
Жанчыны-лесарубы. (4 стар.).  
ПА СОВЕТСКАМУ САЮЗУ. Навуковая сесія, прысвечаная Н. А. Рымскаму-Корсакаву. Прапоўны інтэрнат для інвалідаў Айчынай вайны. Зямлянак у новыя дамы. Будаўнічыя матэрыялы для вызваленых раёнаў. Першы тралейбус у Сярэдняй Азіі. (4 стар.).  
МІЖНАРОДНАЯ ІНФАРМАЦЫЯ. Амерыканскія і англійскія газеты аб наступленні Чырвонай Арміі. Сярэдневаковыя катаванні ў арміі Андэкса. Ваенныя дзеянні ў Італіі. Баі ў Югаславіі. (4 стар.).

## АД СОВЕЦКАГА ІНФОРМБЮРО

АПЕРАТЫЎНАЯ ЗВОДКА ЗА 21 САКАВІКА

На працягу 21 сакавіка на паўднёвым захад ад горада ДУБНА нашы войскі, працягваючы наступленне, авалодалі раённымі цэнтрам Ровенскай абласці ВЕРБА, раённым цэнтрам Львоўскай абласці ПАДНАМЕНЬ, а таксама з баямі занялі больш 60 другіх насялёных пунктаў, у тым ліку вялікія насялёныя пункты: СТАЛБЕЦ, ГРАДА, БУЧЫНА, СУХАВОЛЯ, НАНВАША, НЕМЯЧ, ЛАПУШНА.

На захад і на паўднёвым захад ад горада ВІНІЦА нашы войскі працягвалі наступленне і з баямі занялі больш 50 насялёных пунктаў, сярод якіх вялікія насялёныя пункты СУСЛОУЦЫ, БАГРЫНАУЦЫ, БАРНІЎ, МІКУЛІНЦЫ, ДАШКОУЦЫ, ЮЗВІН, МЯДЗВЕЖА УШКА, ШЫРОКАЯ ГРЭБЛЯ, БРАІЛАУ, КАРАСТОУЦЫ, СЦЯПАНКІ, КУДЗІЕУЦЫ, НАСКІУЦЫ і чыгуначныя станцыі БРАІЛАУ, МАЦЕЙКАВА.

На паўдзень ад горада ЖМЕРЫНКА нашы войскі, развіваючы наступленне, авалодалі раённымі цэнтрамі Вінніцкай абласці горадамі ШАРГОРАД, КАПАЙГОРАД, а таксама з баямі занялі больш 80 другіх насялёных пунктаў, у тым ліку вялікія насялёныя пункты ПАСЫНКІ, МАУЧАНЫ, ПЛЕБАНАУКА, СНІТКОУ, ВЫШЫ ОЛЬЧАДАЕУ, ЛУЧЫНЕЦ, ЛАЗОВА, ТРОПАВА, СУГАНІ, ВЕНДЗІЧАНЫ, ЛАМОЗАУ і чыгуначныя станцыі КАЦЮЖАНЫ, ЯМЕРЧЫ, ВЕНДЗІЧАНЫ, ІЗРАІЛЕУКА, СУЛЯЦІКАВА.

На паўдзень ад горада МАГІЛЁУ-ПАДОЛЬСКІ нашы войскі працягвалі весці паспяховыя баі

па расшырэнню плацдармаў на правым беразе ДНЯСТРА, авалодалі раённымі цэнтрам Малдаўскай ССР АТАКІ, а таксама з баямі занялі больш 40 другіх насялёных пунктаў, сярод іх вялікія — АРКАНІШЦЬ, ВІСОКА, КОТАВА, МЫНДЫН, ДРОКІЯ, ШУРЭЛІ, КЕТРОСЫ, ЗГУРЫЦА і перарэзалі чыгунку БЕЛЫЦЫ—ЧАРНАВІЦЫ.

На паўднёвым захад ад НОВА-УКРАЇНКА нашы войскі вялі наступальныя баі, у ходзе якіх авалодалі раённымі цэнтрамі Одэскай абласці БЛАГАДАТНАЕ, АРБУЗІНКА, а таксама з баямі занялі больш 50 другіх насялёных пунктаў, сярод якіх вялікія насялёныя пункты СІНЮХІН БРСД, НОВА-АЛЯКСАНДРАУКА, ЛЫСАЯ ГАРА, САФІЕУКА, НІКОЛЬСКАЕ, НОВАНРАСНАЕ, ДЗЯМІДАУКА, ІВАНАУКА, АЛЯКСЕЕУКА і чыгуначныя станцыі СІНЮХІ, ПАДГОРНАЯ, БАНДУРКА, НОВА-КРАСНАЕ, КАВУНІ.

На паўднёвым захад ад горада БАБРЫНЕЦ нашы войскі працягвалі наступленне і з баямі занялі больш 40 насялёных пунктаў, сярод якіх вялікія насялёныя пункты НОВАСЕЛАУКА, НІКАЛАЕУКА, ЗЯЛЕНЫ ЯР, ТРЫКРАТЫ, ВАНЯ-СЕНСІ, ВОРАНАУКА.

На другіх участках фронту — баі мясцовага значэння.

На працягу 20 сакавіка нашы войскі на ўсіх франтах падбілі і знішчылі 29 нямецкіх танкаў. У паветраных баях і агнём знітнай артылерыі збіта 47 самалётаў праціўніка.

## Паведамленне аб савецка-фінскіх адносінах

1 сакавіка Інформбюро Наркамата Замежных спраў СССР апублікавала савецкія ўмовы перамір'я, перададзеныя Савецкім Урадам Фінляндцы.

8 сакавіка Савецкай Місіяй у Стакгольме быў атрыманы адказ Фінскага Урада. З гэтага адказа бачна, што Фінскі Урад затрудыняецца прыняць савецкія ўмовы перамір'я без папярэдняй дыскусіі.

10 сакавіка Савецкі Урад паведаміў Фінскаму Ураду, што Савецкі Урад лічыць фінскі адказ нездавальняючым. Пры гэтым Савецкі Урад звярнуў увагу Фінскага Урада на тое, што савецкія ўмовы перамір'я ў выглядзе шасці пунктаў, перададзеныя пану Паасіківі, з'яўляюцца мінімальнымі і элементарнымі і што толькі пры прыняцці гэтых умоў Фінскім Урадам магчымы савецка-фінскія перагаворы аб спыненні ваенных дзеянняў. Савецкі Урад паведаміў таксама, што ён будзе чакаць адказу Фінскага Урада да 18 сакавіка.

17 сакавіка Фінскі Урад даў па новаду савецкай заявы адмоўны адказ і тым самым узяў на сябе ўсю адказнасць за вынікі.

Інформбюро Наркамата Замежных спраў СССР.

## АД СОВЕТА НАРОДНЫХ КАМІСАРАЎ, ПРЭЗІДЫУМА ВЯРХОЎНАГА СОВЕТА БССР І ЦЭНТРАЛЬНАГА КАМІТЭТА КП(б) БЕЛАРУСІ

Совет Народных Комиссаров, Президиум Верховного Совета БССР и Центральный Комитет КП(б) Беларуси с глубоким жалем паведамляюць аб заўчаснай смерці Намесніка Старшыні Совета Народных Комиссаров БССР, члена ЦК КП(б) Беларусі, дэпутата Вярхоўнага Совета БССР

Івана Антонавіча ЗАХАРАВА,

якая наступіла ў выніку працяглай хваробы, 19 сакавіка 1944 года.

## ПАМЯЦІ І. А. ЗАХАРАВА

19 сакавіка г. г. пасля цяжкай, працяглай хваробы, на 46-м годзе жыцця памёр Намеснік Старшыні Союзнага Беларускай ССР, член ЦК КП(б)Б, дэпутат Вярхоўнага Совета БССР Іван Антонавіч Захараў.

Тав. Захараў нарадзіўся ў рабочай сям'і і сам шмат год працаваў рабочым на вытворчасці. У перыяд грамадзянскай вайны чатыры гады знаходзіўся ў радах Чырвонай Арміі. У 1926 годзе тав. Захараў уступіў у рады большэвіцкай партыі і з 1927 года працаваў у якасці дырэктара раду тэкстыльных прадпрыемстваў. З 1936 года тав. Захараў працаваў дырэктарам віцебскай фабрыкі імені Кагановіча, затым

быў старшынёй Віцебскага горсавета і з 1938 года Намеснікам Старшыні СНК БССР.

Многа сіл і энергіі ўклаў тав. Захараў у справу ўздыму і росквіту народнай гаспадаркі БССР. Займаючыся пытаннямі народнай гаспадаркі і савецкага будаўніцтва, тав. Захараў заўсёды быў чулы і ўважлівы да патрэб працоўных і не шкадаваў сваіх сіл і здароўя на дабро народа.

За сваю плённую працу тав. Захараў быў ўдастоены высокай урадавай ўзнагароды — ордэна Леніна.

У асобе тав. Захарава мы стаялі ёстойка барацьбіта за справу народа, адданнага члена большэвіцкай партыі і чулага, уважлівага таварыша.

Панамарэнка П. К., Наталевіч Н. Я., Быліцкі І. С., Калінін П. З., Малін В. Н., Цанава Л. Ф., Крупеня І. А., Эйдзінаў Г. Б., Аўхімовіч Н. Е., Гарбуноў Ц. С., Місялёў К. В., Грэнара Н. Г., Шоўроў А. С., Валашын І. Ф., Ратайка П. І.



## Сустрэць сяўбу ў баявой гатоўнасці!

За год сталінскіх пяцігодкаў калгаснае сялянства пад кіраўніцтвам партыі большавікоў ператварыла Палессе ў квітнюючую частку Савецкай Беларусі. Звыш тысячы калгасаў Палескай абласці, узброеныя перадавай тэхнікай і сельскагаспадарчай навукай, карэнным чынам змянілі аблічча нашай краіны. На месцы непраходных багот каласавалі багатыя нівы, якія давалі небывалыя на Палессі ўраджаі хлеба, гародніны, траў.

Ужо ў 1941 годзе пасеўная плошча абласці складала 345.200 гектараў, у тым ліку пасевы калгасаў і калгаснікаў 339.000 гектараў. Звыш 50.000 гектараў засявалася на асушаных балотах. Увядзенне ва ўсіх калгасах правільных севазваротаў садзейнічала развіццю тэхнічных культур, бульбы, пшатаговых і аднагадовых траў, а таксама цукровых буракоў і кок-сагыз.

Ураджайнасць сельскагаспадарчых культур штогод павышчалася. Сотні калгасаў атрымлівалі па сто пудоў зернавых з гектара, 7—8 пэнтнераў ільнявадка, да 1.500 пудоў бульбы. Калгасы нашай абласці заваявалі пачэснае месца ў рэспубліцы і на развіццю жыллагадоўлі.

Вераломны напад гітлераўскіх падчысчальцаў на нашу квітнюючую разліну спыніў далейшы росквіт Савецкага Палесся. Як пражарлівая саранча, гітлераўскія граблі знішчылі плады нашай шматгадовай працы. Больш 30-ці месяцаў лютавалі фашысты, разбураючы нашу народную гаспадарку. Сотні спаленых калгасных вёсак, прадпрыемстваў, тысячы павешаных, закатаваных, расстраляных і пагнаных у няволю ў Нямеччыну — такі вынік гаспадарання нямецка-фашысцкіх банд у нашай абласці.

Адразу пасля вызвалення Чырвонай Арміяй раёнаў Палесся

працоўныя з усёй энергіяй узяліся аднаўляць разбураную гаспадарку. У абласці цяпер адноўлена 528 калгасаў.

Большавіцкая партыя і савецкі ўрад працягваюць выключны клопат аб беларускім народзе, аказваюць яму велізарную дапамогу ў аднаўленні сваёй гаспадаркі. На рашэнні ЦК ВКП(б) і Саўпаркома СССР у вызваленых раёнах Палескай абласці аднаўляюцца 10 машына-трактарных станцый, для іх ужо завезены 204 трактары з прычэпным інвентаром. Толькі ў першым квартале бягучага года асігнавана 1 мільён 750 тысяч рублёў на капітальныя ўкладанні на аднаўленню МТС, 750 тысяч рублёў крэдыту для работнікаў зямельных органаў на індывідуальнае жыллёвае будаўніцтва, 800 тысяч рублёў крэдыту для калгасаў і 700 тысяч рублёў для калгаснікаў. Наша задача — правільна, рацыянальна скарыстаць дапамогу дзяржавы.

Ва ўсіх калгасах абраны праўленні і рэвізійныя камісіі. На кіруючыя пасады абраны лепшыя, вопытныя калгаснікі. Задача партыйных, савецкіх і зямельных арганізацый абласці — аказваць ім штодзённую дапамогу ў хутчэйшым аднаўленні калгаснай вытворчасці, у лепшай падрыхтоўцы да сяўбы.

Асноўным мерапрыемствам на падрыхтоўцы да веснавой сяўбы з'яўляецца стварэнне насенных фондаў у намерах, якія забяспечаць даваенныя плошчы пасеваў. Рад раёнаў нашай абласці насняхова засыпаюць насенне ў нормах плана сяўбы 1941 года. Так калгасы Брагінскага раёна ачысцілі ўжо звыш 11.000 пэнтнераў зернавых, 397 пэнтнераў бабовых, 547 пэнтнераў тэхнічных культур. Добра засыпаюць насенныя фонды калгасы Хойніцкага раёна. Але ёсць і такія калгасы, асабліва ў Мозырскім і Калінінскім раёнах, якія ганебна адстаюць у выкананні плана

засяўкі. Гэта тлумачыцца, перш за ўсё, непаважлівасцю, нядабайнасцю кіраўнікоў калгасаў.

Сабраўшы насенне, трэба давесці яго да пасеўнай капыцы. Але гэтай справе падаецца пакуць што мала ўвагі. З агульнай колькасці засыпаннага насення зернавых па калгасах абласці ачышчана толькі каля 1.000 пэнтнераў, хоць наяўнасць зернаачышчальных машын пры поўнай іх нагрузцы дазваляла ачысціць усё насенне. Зусім незадавальняюча правяраецца насенне на ўсхожасць. Арганізаваны ў раёнах кантрольна-насенныя лабараторыі яшчэ па-сапраўднаму не працуюць.

Поспех веснавой сяўбы будзе ў многім залежыць ад добрай падрыхтоўкі пягла. Наяўных трактараў, коней, валуў недастаткова. Таму значную частку работ мы мяркуем выканаць на каровах. Калгаснікі пачалі прымушаць кароў хадзіць у ярме. Гэту справу трэба нашыраць і рабіць ва ўсіх калгасах.

Сваёй гераічнай самааддай працай жанчыны — калгасніцы ўжо на справе даказалі, што яны ў калгасах з'яўляюцца вялікай сілай. Партыйныя, савецкія органы, кіраўнікі зямельных арганізацый і калгасаў павінны яшчэ больш уцягваць жанчын у калгасную вытворчасць, ствараць ім умовы для працы.

Кожны калгас, кожная брыгада і звыш вызваленага Палесся павінны сустрэць веснавую сяўбу ў поўнай баявой гатоўнасці. Гэтага патрабуюць інтарэсы барацьбы за высокі ўраджай, гэтага патрабуе радзіма, гэтага патрабуе фронт.

**В. ЛЕДЗЯНЁУ,**  
старшыня выканкома Палескага абласнога Савета дэлегатаў працоўных.

## Парткабінет вызваленага раёна

Сярод іншых разбурэнняў у Касцюковіцкім раёне нямечкскія акупанты з нечуванай жорсткасцю знішчылі партыйныя ўстановы, абрабавалі ўсё абсталяванне, спалілі кніжны фонд.

З першых дзён вызвалення наш Касцюковіцкі райком партыі пачаў занава аднаўляць партыйны кабінет. Мы адшукалі памяшканне, ачысцілі яго ад бруду, адрамантавалі і прывялі ў прыстойны выгляд. Працоўныя горада дапамаглі нам абсталяваннем, сабралі для бібліятэкі кнігі. Так, яны прынеслі ў парткабінет 6 сталаў, крэслы, ўслоны і электрычныя лампачкі. Жыхар Слабодчыкаў прынес 38 кніг палітычнай і мастацкай літаратуры. Вучні сярэдняй школы абышлі дамы і сабралі больш 100 кніг, сярод іх 28 тамоў «Вялікай савецкай энцыклапедыі».

Цяпер у парткабінеце ёсць каля 1.000 кніг палітычнай, гістарычнай, вайскавай і мастацкай літаратуры. Сярод іх творы класікаў марксізма-ленінізма — Леніна і Сталіна, творы савецкіх пісьменнікаў М. Горкага, А. Талстога, Валды Васілеўскай.

У парткабінеце створаны ўмовы для вучобы партыйнага актыва. Абсталяваны чыталня на 50 чалавек, пакой кансультацый і гутарак на 20 чалавек і пакой агітатара на 10—15 чалавек.

Пасля дзённай працы вечарам у парткабінет прыходзяць партыйныя і савецкія работнікі — камуністы і комсамольцы, беспартыйныя актывісты. Тут яны самастойна працуюць над павышэннем свайго ідэйна-палітычнага ўзроўню. Аднаму вывучаюць кароткі курс гісторыі ВКП(б), другія кнігу таварыша Сталіна «Аб Вялікай Айчыннай вайне Савецкага Саюза». Да паслуг партыйнага актыва — вітрына рэкамендацыйнай літаратуры, географічныя карты, плакаты аб барацьбе большавіцкай партыі і савецкага народа за незалежнасць нашай вялікай Радзімы. На сталах газеты і часопісы.

Партыйны кабінет аказвае ўсямерную дапамогу кіраўнікам агіткалектываў і агітатарам. Зараз пры парткабінеце працуюць курсы агітатараў, на якіх займаецца 24 чалавекі. Агитатары вывучаюць кнігу таварыша Сталіна «Аб Вялікай Айчыннай вайне Савецкага Саюза», а таксама праслуха-

лі лекцыі па тэме «Аб рэвалюцыйнай законнасці вайскавага часу», «Аб вайне рускага народа ў 1812 годзе», «Гераічная абарона Сталінграда». Праведзены курсы агітатараў пры Саманевіцкім сельсавеце на 26 чалавек. Працуюць курсы агітатараў у Бялышкавіцкім сельсавеце.

Усяго на раёну райком партыі стварыў 24 агіткалектывы, у якіх налічваецца 296 агітатараў. Лепшымі з'яўляюцца агіткалектывы Печарскага і Пролетарскага сельсаветаў, якія сістэматычна праводзяць гутаркі і чыткі газет сярод калгаснікаў. Гэтыя-ж сельсоветы з'яўляюцца перадавымі па выкананню гаспадарча-палітычных задач і падрыхтоўцы да вясны.

У дапамогу агітатарам і кіраўнікам агіткалектываў парткабінет правёў дзве раённыя парадныя агітатары. Два — тры разы ў месяц праводзяцца раённыя семінары кіраўнікоў агіткалектываў і семінары агітатараў па сельсаведах. Скамплектавана і паслана агітатарам 21 бібліятэчка палітычнай і мастацкай літаратуры, пасланы географічныя карты.

Пры парткабінеце працуе група дакладчыкаў у складзе 11 чалавек з ліку кіраўнічых работнікаў райкома партыі, раённых устаноў і настаўнікаў. Імі распрацаваны і прычытаны даклады па тэме «Хто такія нацыянал-соцыялісты?», «Расія ў барацьбе з чужаземнымі захопнікамі», «Развал фашысцкага блока і рост антыгітлераўскай кааліцыі» і інш.

Усяго ў партыйным кабінете самастойна навучаецца 75 чалавек партыйных і комсамольскіх актывістаў.

Пры немцах у памяшканні, дзе цяпер парткабінет, размяшчалася нямецкая біржа працы. Адсюль нямецкія рабаўладальнікі ішлі на катаргу ў Германію савецкіх людзей. Людзі абыходзілі гэта памяшканне за некалькі кіламетраў.

Зараз маленькі чысты і ўтульны домік стаў сапраўднай школай выхавання партыйнага актыва, яго палітычнага і ідэйнага росту. Тут партыйны актыв набывае веды, набіраецца новых сіл для творчай працы па хутчэйшаму аднаўленню гаспадаркі раёна.

**Б. КАГАНОВІЧ,**  
загадчык Касцюковіцкага парткабінета.

## Добры прыклад шэфства

«Байцы, афіцеры, палітработнікі і партызаны, якія знаходзяцца на лясчэні ў Н-скім шпіталі, прыносяць вам сваю глыбокую ўдзячнасць за цёплую заступу, праўдзёную вамі...

Вашы мілыя дзіцячыя тварыкі і звонкія галасы многім з нас напамінаюць дарагія сем'і, ад якіх мы далёка, а ў некаторых з нас выклікаюць у памяці родныя вобразы сваіх уласных дзяцей, замучаных нямецкімі нягодзікамі.

Кліемся вам, што як толькі напавімся, з новымі сіламі пойдзем у бой, каб канчаткова дабіць фашысцкую гадзіну...

Так нашамі раненымі байцамі сваім юным шэфам — піонерам і школьнікам школы № 7 (Гомельская абласць).

Шмат якія з школ нашай абласці шэфтуюць над шпіталімі.

Але лепшых пспехаў дабілася 7-я школа.

Ва ўсіх класах школы праведзены гутаркі, і кожны вучань, а таксама іх бацькі ведаюць, што яны шэфы.

Школа не абмяжоўвае сваё шэфства падарункамі. Сурова захоўваючы ўсе патрабаванні шпітальнай санітарыі, вучні наведваюць раненых, чытаюць ім мастацкую літаратуру, газеты, выступаюць з дэкламацыяй і спевамі.

Дзеці гутараць з байцамі — рускімі, украінцамі, латвіяцамі, казахамі; гэта яшчэ больш умацоўвае ў іх пачуццё вялікай дружбы народаў СССР.

**Л. КУЖАЛЕУ,**  
заг. аддзела школ Гомельскага абкома КП(б)Б.

## Дапамагаюць сем'ям чырвонаармейцаў

**ВАСІЛЕВІЧЫ** (Палеская абласць). Адразу-ж пасля вызвалення раёна ад нямецкіх акупантаў распачаў сваю работу аддзел сацыяльнага забеспячэння. 414 сем'ям воінаў Чырвонай Ар-

міі выплачана дапамога. Атрымалі дапамогу сем'і чырвонаармейцаў у Бабіньскім, Чкалаўскім і другіх сельсаведах. На раёну выплачана больш 60.000 рублёў.

## Перад сезонам здабычы торфу

**КРЫЧАЎ, 21 сакавіка. (БЕЛТА).** Тарфяныя прадпрыемствы абласці — Бель, Хойніцкае, Гаралае, Светлы Калодзеж — рыхтуюцца да сезона здабычы торфу. Рамантуюцца жыллёвыя і службовыя памяшканні. Сабрана і завезена амаль палова патрэбных тачак, разакроў, рыдлёвак. Рыхтуюцца да распрацоўкі тарфяных палі. На курсах, арганізаваных Наркаматам паліўнай прамысловасці БССР, навучаецца група даследчыкаў тарфяных масіваў, дзесяткікаў і іншых работнікаў тарфяных прадпрыемстваў абласці.

## Клуб чыгуначнікаў

Вагон-клуб Дорприфсажа Беларускай чыгункі за апошні месяц абслужыў усе лінейныя станцыі Гомельскага аддзялення. Супрацоўнікамі вагона было праведзена 15 дакладаў і 36 чытак гутарак аб міжнародным становішчы, аб задачах чыгуначнікаў па аднаўленню транспарта. Вагон-клуб папоўніў сваю бібліятэку, абсталяваў кіноўстаноўку і выходзіць у новы рэйс па лінейных станцыях.

## Падрыхтоўка да сплаву драўніны

**МОЗЫР, 21 сакавіка. (БЕЛТА).** На сплаўных участках па раках Слабечка, Печач, Убарць разгарнулася падрыхтоўка да сплаву нарыхтаванага зімой лесу. Ужо ачышчана звыш 25 кіламетраў участкаў рэк, каб не было пера-

шкод сплаўным работам. Рамантуюцца плаціны. Да пунктаў сплаву падвозіцца прыслужны лес для сплёткі. Збіраецца і рамантуюцца такелаж, які ў свой час быў захаваны ад акупантаў. Адрамантаваны лодкі, якары, багры.

## Тэлефанізавана 8 сельсаветаў

**ХОЦІМСК.** Восенню мінула года першым у Беларусі Чырвоная Армія вызваліла з нямецкай няволі Хойніцкі раён і раённы цэнтр Хойніцк. За гэты час у раёне праведзена вялікая аднаўленчая работа. Раённы аддзел сувязі дабіўся значных пспехаў у аднаўленні тэлефоннай сеткі.

Апрача тэлефанізацыі раённых устаноў, тут тэлефанізавана ўжо 8 сельсаветаў: Вяседавіцкі, Забальшанскі, Бахавоўскі, В-Ліпаўскі, Елавецкі і г. д. Тэлефонная сувязь адноўлена таксама з суседнімі раёнамі — Касцюковічамі, Клімавічамі і Крычавам.



## Адраджаецца мяса-малочная прамысловасць

За годы сталінскіх пяцігодкаў мясная і малочная прамысловасць Беларусі дасягнула высокага развіцця. Былі пабудаваны і рэканструіраваны мясакамбінаты, малочныя заводы і масла-сырзаводы. Выпрацоўна мясной і малочнай прадукцыі ў 1940 годзе дасягнула 135 мільёнаў рублёў у нязменных цэнах 1926—1927 гадоў. Прадпрыемствы мясной і малочнай прамысловасці выраблялі шырокі асартымент харчовых прадуктаў.

Да пачатку вялікай Айчынай вайны мясная і малочная прамысловасць рэспублікі была высока развітай, тэхнічна-аснашчонай. Яна давала працоўным рэспублікі вялікую колькасць высокакачэсных прадуктаў харчавання.

Нямецка-фашысцкія вылюдкі нанеслі велізарныя раны народнай гаспадарцы Беларусі і ў тым ліку мяса-малочнай прамысловасці. Гітлераўскія нягоднікі поўдасцю разбурылі гомельскі мясакамбінат і малочны завод, мозырскі мясакамбінат і малочны завод. З 81 масла-сырзаводаў у 4 абласцях гітлераўскія нягоднікі разбурылі і знішчылі 67.

Разам з Чырвонай Арміяй у вызваленых раёнах Беларусі прышло жыццё. Адраду-ж разгарнулася плённая праца па аднаўленню разбуранай гаспадаркі мяса-малочнай прамысловасці.

Перамагаючы цяжкасці, калектывы Гомельскага мясакамбіната (дырэктар тав. Вінакураў) за кароткі тэрмін дабіўся нядрэнных поспехаў. Нарыхтаваны неабходны будаўнічы матэрыял — лес, вапна, цэгла, цэмент. Тут па-

чаўся ўжо выраб каўбас. Пры камбінате арганізавана сталовая, аднаўляецца халадзільнік.

Адступаючы пад ударамі Чырвонай Арміі гітлераўскія бандыты знішчылі мозырскі мясакамбінат. Калектыву камбіната (дырэктар тав. Рысенка) прыступіў у часова прыстасаваным памяшканні да выпуску прадукцыі.

Абсталяваны і працуюць гомельскі і мозырскі малочныя заводы, якія перапрацоўваюць малако на заіўкі, вырабляюць твораг, масла, суфле, марожанае.

У вызваленых раёнах БССР працуюць зараз 41 маслазавод, 111 сепаратарных пунктаў, прадукцыя якіх ідзе для Чырвонай Арміі і працоўных вызваленых раёнаў.

Поспехі Чырвонай Арміі ў баях з нямецкімі захопнікамі натхняюць рабочых, інжынерна-тэхнічных работнікаў і служачых мясной і малочнай прамысловасці на новыя працоўныя подвигі ў імя вызвалення нашай бацькаўшчыны ад гітлераўскіх вылюдкаў.

Былы камандзір партызанскага атрада, зараз кіраўнік Магілёўскага траста Маслапрама тав. Сазонаў за параўнаўча кароткі тэрмін здолеў арганізаваць калектыву раймаслапрама на выдатную, стаханавскую работу. У Магілёўскай абласці працуюць 16 маслазаводаў, якія нарыхтавалі і перапрацавалі 183.800 літраў малака, выраблявалі 3 тысячы кілограмаў масла і 3.200 кілограмаў творагу.

Кіраўнік Свяцілавіцкага раймаслапрама тав. Вірук, былы

партызан, комсомолец, у сістэме малочнай прамысловасці раней не працаваў. Нягледзячы на гэта, ён праявіў сябе добрым гаспадарнікам, забяспечыў хуткі пуск прадпрыемства. Толькі з 2 па 10 лютага тут перапрацавана 10.600 літраў малака, выраблена 500 кілограмаў масла і 1.100 кілограмаў творагу.

Перад работнікамі мяса-малочнай прамысловасці Беларусі ў 1944 годзе ставяцца важныя гаспадарчыя задачы. У бліжэйшым годзе павінны быць адноўлены на даваенную магутнасць Гомельскі мясакамбінат, халадзільнік, малочны завод. Апрача таго, павінна быць пабудавана 8 новых масла-сырзаводаў. Каб паспяхова выканаць гэтыя задачы, патрабуецца напружанне сіл нашых калектываў.

Для гэтага рыхтуюцца кадры. На прадпрыемствы прышлі хатнія гаспадыні, моладзь. Наша задача — дапамагчы ім набывць спецыяльнасць, далучыць іх да вялікай, плёнай працы. З гэтай мэтай ва ўсіх абласцях арганізуюцца курсы па падрыхтоўцы майстраў-масларобаў, тэхнолагаў, лабарантаў, сепаратарчыкаў, прыёмшчыкаў малака, бухгалтараў і іншых спецыялістаў.

Работнікі мяса-малочнай прамысловасці хуткімі тэмпамі аднаўляюць разбураную гаспадарку, прыкладуць усе свае сілы да таго, каб даць краіне больш прадукцыі, выканаць пастаўлены перад імі партыяй і ўрадам задачы.

**С. МЕЛЬНИКАУ,**  
нарком мяса-малочнай прамысловасці БССР.

## Мільёны рублёў у фонд абароны Радзімы

З кожным днём павялічваецца ўзнос працоўных у фонд абароны нашай Радзімы. Удзячныя за сваё вызваленне працоўныя Гомеля і Гомельскай абласці робяць усё, каб дапамагчы сваёй любімай Чырвонай Арміі канчаткова дабіць нямецкіх акупантаў.

З Гомельскай абласной канторы Дзяржаўнага банка нам наве-

дамілі, што на 19 сакавіка ў фонд абароны Радзімы — на пабудову танкаў і самалётаў паступіла 6 мільёнаў 393 тысячы рублёў, у тым ліку па Гомелю 813 тысяч. Рэчыца і Рэчыцкі раён далі на пабудову танкаў і самалётаў 2 мільёны 607 тысяч рублёў, Свяцілавіцкі раён — 456 тысяч рублёў.

## Калгасная дапамога Чырвонай Арміі

МОЗЫР, 21 сакавіка. (Па тэлефону ад нашага нар.). З вялікім патрыятычным уздымам працоўныя вызваленых раёнаў Палесся ўносяць свае асабістыя зберажэнні на пабудову баявой эскадрылі «Палескі партызан». Калгаснікі Мозырскага раёна сабралі 190.000 рублёў, Хойніцкага раёна 143.000 рублёў, Нараўлянскага 50.000 рублёў. Усяго ад калгаснікаў шасці раёнаў Па-

лесся паступіла ў фонд абароны каля поўмільёна рублёў.

Бязмежную любоў і адданасць сваёй савецкай радзіме, сваёй Чырвонай Арміі праявілі працоўныя Брагінскага раёна. Удзячныя Чырвонай Арміі, працоўныя гэтага раёна ўнеслі для пабудовы эскадрылі «Палескі партызан» 277.350 рублёў.

Збор сродкаў працягваецца.

## Узнос хора Тацяны Лапацінай

Шырокую вядомасць набыў хор песні і плясёк калгаса імені Літвінава, Рэчыцкага раёна. Ім кіруе вядомая калгасная актывістка Тацяна Лапаціна.

У хоры — 32 чалавекі — старыя і маладыя калгаснікі. Рэпертуар багаты. Хор выконвае беларускія народныя песні і танцы, выступае сярод калгаснікаў, рабочых Рэчыцкага раёна, а таксама ў воінскіх часцях.

Падаўна па ініцыятыве кіраўніка хора тав. Лапацінай быў

праведзены збор сродкаў на пабудову танкавай калоны. Тав. Лапаціна са сваіх асабістых зберажэнняў унесла 2.000 рублёў, а ўсяго ў фонд абароны паступіла ад удзельнікаў хора 25.000 рублёў. Вялікую актыўнасць праявіла комсамолка Дзенісюк, якая сабрала 8.000 рублёў.

Удзельнікі хора арганізавалі таксама збор падарункаў для падшэфнага шпітала.

**Ф. ЛЕУША.**

## На Першым Беларускам фронце

ДЗЕЮЧАЯ АРМІЯ. 20 сакавіка. (Спец. нар. ТАСС). Работнікі штаба паказалі нам некалькі баевых дадзенняў. Яны былі кароткія, але гаварылі аб многім — аб баявых справах нашых воінаў у дні зацішша на фронце.

Надрэзанае маёра Каваленка ўшчэнт разграміла варожы гарнізон, які абараняў чыгуначную станцыю. Савецкія стралкі знішчылі больш 150 гітлераўцаў, захапілі 7 складаў, 80 падвод з ваеннай маёмасцю і 200 коней. Гэта адбылося далёка за пераднім краем варожай абароны. Станцыя знаходзілася ў глыбокім тыле ворага. Уздоўж абарончых рубяжоў праціўніка, якія ствараюць выступ, ад станцыі ішла ветка, па якой курсіраваў бронепоезд. З бронепоезда немцы абстрэльвалі баявыя парадкі нашых войск.

Атрады разведчыкаў не раз пранікалі да чыгуначнага палатна і мініравалі яго. Дальнабойныя гарматы лавілі бронепоезд. Аднак-жа бронепоезд працягваў дзейнічаць. Наша камандаванне рашыла заняць станцыю.

Дасканалая разведка мясцовасці паказала, што для гэтага патрабуецца перш за ўсё смельца і лоўкасць. Зрабіўшы пляжкі начны марш па балотах і лесе, стралкі маёра Каваленка вышлі ў незакрыты праход паміж стэкамі нямецкіх часцей на зыходны рубяж атакі ў тыл чыгуначнай станцыі. Іх суправаджалі атрад сапёраў старшыні Сапана і мінамётчыкі лейтэнанта Кро-

Пакуль падраздзяленне разгортвалася, сапёры замініравалі чыгуначнае палатно, каб узарваць яго і пазбавіць бронепоезд магчымасці выйсці на дапамогу акружанаму гарнізону. Агнявы налёт мінамётчыкаў з захаду перагнахоў немцаў. У папярэжы ўціклі хто куды. Але ўсе дарогі і спежкі аказаліся закрытыя. Асобныя салдаты з варожых гарнізона спрабавалі супраціўляцца, але былі знішчаны.

...Атрад пехатнікаў пад камандаваннем лейтэнанта Хадзякова ішоў у разведку боем. Ён удава пераправіўся праз лясную рэчку і ўглыбіўся ў лес. Дзворы паведмілі — на вялікай паліне размясцілася на адначынак вялікая група нямецкіх аўтаматчыкаў. Яны сабраліся ля кастроў, варылі абед. Лейтэнант загадаў сваёму атраду ўзяць паліну ў кальцо. Затым паследвала атака. Налёт быў імклівы. Некалькі дзесяткаў гітлераўцаў было знішчана, астатнія 30 здаліся ў палон.

Дзейнічаючы дробнымі атрадамі, нашы байцы то ў адным, то ў другім месцы дэзарганізуюць варожую абарону. Яны выкарыстоўваюць кожны зручны выпадок, каб выцесніць праціўніка са зручнай пазіцыі, валесці яму страты. Палонныя немцы скардзяцца, што дзерзкія налёты савецкіх атрадаў не даюць ім সু-накою ні ўдзень, ні ўночы.

Атрад стралкоў афіцэра Мажэва атрымаў загад пераправіцца праз раку, выцесніць праціўніка з пазіцыі, размяшчанага на правым беразе. Першым пераправіўся разлік станковага кулямёта старшага сержанта Фёдора Сайкіна. Кулямётчыкі з фланга пачалі прастрэльваць нямецкія аконы і траншэі, мянялі пазіцыі, кідалі гранаты, стралялі з аўтаматаў. Немцы, мяркуючы, што тут рыхтуюцца вялікі ўдар, адыйшлі на запасны рубяж і адтуль павялі канцэнтраваны агонь па разліку Сайкіна. У гэты час Мажэў пераправіў сваіх байцоў на заходні бераг ракі і тут замацаваўся.

Вось яшчэ адзін прыклад. Чатыры савецкія байцы пачалі са старшым сержантам Курковым цэлы дзень ляжалі ля дарогі ў зараслях хмызняку. Мокрая вопратка пакрылася ледзяной коркай. Але яны ляжалі амаль не шавелячыся. Справа адбылася на пераднім краі праціўніка. Чацверка адважных пранікла сюды, каб здабыць «языка».

Наступіў змрок. На дарозе загрукатаў танк і спыніўся. Куркоў з астатнімі байцамі кінуўся да танка. Аказалася, што варожая машына спынілася таму, што ў яе сапсавалася гусеніца. Смелыя захапілі нямецкіх танкістаў у палон.

## Школы кадраў

КРЫЧАЎ, 21 сакавіка. (БЕЛТА). У Месціслаўлі і Касцюковічах пачаліся заняткі ва ўноўадкрытых школах фабрычна-заводскага на-

вучання. У іх рыхтуюцца каля 500 будучых будаўнікоў-цесляроў, штукатураў, сталяроў і токараў.

## Пачаліся заняткі ў педагогічным вучылішчы

МОЗЫР, 21 сакавіка. (БЕЛТА). Ва ўноўадкрытым педагогічным вучылішчы пачаліся заняткі. На-

вучаецца 75 студэнтаў. У бліжэйшы час будзе адкрыт настаўніцкі інстытут.

## Поспех крычэўскіх вагоннікаў

Нямецка-фашысцкія акупанты разбурылі ўсю гаспадарку пункта тэхнічнага агляду вагонаў на станцыі Крычаў. Вагоннікі ўчасткаў, дзе пачальнікам тав. Гапонаў, энергічна ўзяліся за аднаўленне разбуранай гаспадаркі.

Таварышы Салагуб, Макаренко, Сокалаў, Куцаў, Кірылаў, Соляшкі і Лысенка, не маючы з сабой ніякага інструменту і абсталявання, арганізавалі кузню, сабралі рабочых, набылі цагавую сілу і прыступілі да пабудовы пункта тэхнічнага агляду і сховішча змазачных матэрыялаў. Адначасова яны сартуюць будаўнічыя матэрыялы, запасныя часткі і дэталі для рамонту вагонаў.

Работа ішла дзень і ноч. Кіраўнікі непасрэдна ўдзельнічалі ў працы. Яны стварылі добрыя месцы для работ, арганізавалі бесперабойны агляд і рамонт вагонаў.

За кароткі тэрмін былі пабудаваны будыні пункта тэхнічнага агляду вагонаў, памяшканне рэзерва пазадных вагонных майстраў, майстэрні, кузня, змазасхо-

вішча, памяшканні для аглядач-каў вагонаў, кладовай, інтэрнату, адрамантаваны кватэры рабочых.

Вялікая работа зроблена крычэўскімі вагоннікамі па адрамантаванню вагонаў у паздах. У студзені заданне па рамонту дахаў вагонаў было выканана на 200 процантаў, кузавоў — на 150 процантаў, бартоў — на 116 процантаў.

У лютым, калі гаспадарка была поўнаасцю адноўлена, яны змаглі дабіцца яшчэ лепшых паказальнікаў. Заданне па рамонту дахаў вагонаў выканана на 257 процантаў, кузавоў на 187 процантаў, бартоў на 155 процантаў.

На сакавік крычэўскія вагоннікі атрымалі больш складанае заданне — зрабіць гадавы агляд вагонаў. План гадавога агляду яны абавязаліся выканаць у сакавіку на 150 процантаў. Апрача таго яны абавязаліся перавыканаць усе астатнія вытворчыя вымяральнікі і дабіцца высокай якасці работ.

**П. ІВАНОВ.**



## Фільм-канцэрт „Жыві, родная Беларусь!“

У Маскоўскай кіностудыі «Саязфільм» група работнікаў беларускай кінематаграфіі заканчвае працу над новым фільмам-канцэртам «Жыві, родная Беларусь!». Рэжысёр фільма — заслужаны дзеяч мастацтваў В. Корш-Саблін і Н. Садковіч.

У карціне паказана спэна высяля з п'есы В. Вольскага «Несперка» ў выкананні артыстаў Другога Беларускага Дзяржаўнага Драматычнага тэатра. Тэатр оперы і балета прадстаўлены ў фільме народнай артысткай СССР Л. Александроўскай, народнымі артыстамі Р. Млодэк,

і А. Арсенка, народнымі артыстамі І. Балоціным, народнымі артыстамі З. Васільевай і А. Нікалаевай. Канцэрт выдзе народнымі артыстамі А. Ільінікі і заслужаным артыстам Л. Рахленка. У кіноканцэрте ўдзельнічае Беларуска-дзяржаўны ансамбль песні і танца пад кіраўніцтвам Р. Шырмы.

Выяўленчае мастацтва паказана ў скульптурнымі работамі народнага мастака З. Азгура і карцінамі заслужанага дзеяча мастацтваў Зайцава і мастака Кракоўскага. У фільме выкарыстаны творы Я. Буналы, Я. Коласа, М. Танка і А. Астрэйкі.

## Жанчыны-лесарубы

**ВАСІЛЕВІЧЫ.** (Наш нар.). У Бабіцкім леспрагасе на лесараспрацоўках працуюць тры жаночыя брыгады. Натхнёны гістарычным загадам Вярхоўнага Галоўнакамандуючага Маршала Савецкага Саюза таварыша Сталіна, лесарубы і возчыкі — жанчыны перавыконваюць нормы выпрацоўкі.

Маладыя калгасніцы сельгасарпелі імені Маладэва, Васілевічскага сельсавета, Паша Сопат і Каця Ляўшук дзейныя нормы

выконваюць на 120—150 процантаў.

Жанчыны гавораць:

— Чырвоная Армія прагнала гітлераўскую набрэдзку — лягчай дыхаць стала. Трэба аднавіць разбураную фашыстамі нашу гаспадарку, а для гэтага патрабуецца не мала будаўнічага матэрыялу. Вось мы і прыкладаем усе намаганні да таго, каб што пабольш даць краіне лесаматэрыялу.

## Нядзельны лекторы

Гомельскі гарком КП(б)Б арганізаваў лекторый выходнага дня. Кожную нядзелю ў памяшканні клуба імені Леніна адбываюцца лекцыі для партыйнага, савецкага і гаспадарчага актыва. На кожнай лекцыі прысутнічае не менш 400 чалавек.

Была прачытана лекцыя «Гіт-

лераўская Германія няўхільна рухаецца да катастрофы» — лектар тав. Логвінаў. Пасля лекцыі — кіно. Наступная лекцыя была на тэму: «Вялікая сіла савецкага патрыятызма», чытаў тав. Сапег. Пасля для слухачоў сіламі беларускіх артыстаў быў наладжаны канцэрт.

## Кніжная паліца

У Дзяржаўным Выдавецтве Беларусі выйшлі з друку новыя кнігі:

**П. К. Панамарэнка.** «Партызанскі рух у Вялікай Айчыннай вайне».

**П. Віхроў.** «Герой Савецкага Сяюза Аляксей Антоненка».

**Ф. Канстанцінаў.** «Герой Савецкага Саюза Хвядос Смалячкоў».

**С. Персаў.** «Герой Савецкага Саюза Гаўрыя Палаўчэня».

**С. Персаў.** «Герой Савецкага Саюза Леў Даватар».

**Беларусь была і будзе савецкай!** Матэрыялы першага і другога антыфашысцкіх мітынгаў прадстаўнікоў беларускага народа.

**Маладзё ў баях за радзіму.** Зборнік вершаў, аповядаў і нарысаў пра камсамол у Вялікай Айчыннай вайне.

**Нічога не забудзем, нічога не даруем!** Зборнік дакументаў аб зверствах нямецка-фашысцкіх акупантаў на Беларусі.



Днём і ноччу ідуць работы па аднаўленню чыгуначных шляхоў і мастоў, разбураных нямецкімі варварамі пры адступленні ад Ленінграда.

**НА ЗДЫМКУ:** Рабочы поезд праходзіць праз новапобудаваны мост. Фото В. Федасева.

## ПА СОВЕТСКОМУ СОЮЗУ

## Навуковая сесія, прысвечаная Н.А. Рымскаму-Корсакаву

Урачыстым пасаджаннем Савета Усерасійскага Тэатральнага таварыства адкрылася 20 сакавіка ў Маскве навукова-творчая сесія, прысвечаная 100-годдзю з дня нараджэння вялікага рускага кампазітара Н. А. Рымскага-Корсакава. За сталом прэзідыума віднейшыя дзеячы тэатра і музыкі, сявакі Рымскага-Корсакава, вядомыя знаўцы мастацтва.

З уступнай прамовай выступіла старшыня Савета тэатральнага таварыства народная артыстка СССР А. Яблочкина.

Даклад «Рымскі-Корсакаў — вялікі рускі кампазітар» зрабіў прафесар Ігар Бэлза.

Сесія працягнуцца пяць дзён. Будучы заслуханы 6 дакладаў.

## ПРАЦОУНЫ ІНТЭРНАТ ДЛЯ ІНВАЛІДАў АЙЧЫННАЙ ВАЙНЫ

Для інвалідаў Айчыннай вайны ў Орлоўскай абласці створан працоўны інтэрнат на 200 месц. Пры інтэрнаце ёсць абутковая і краўцкая майстэрні. У бліжэйшы час адкрываюцца курсы пчалаводаў. Пры працоўным інтэрнаце створана школа, якая рыхтуе калгасных рахункаводаў. У ёй навучаецца 100 інвалідаў Айчыннай вайны.

## 3 зямлянак у новыя дамы

Толькі на 9 вызваленых абласцях і краях да пачатку бягучага года было адноўлена ўжо пабудавана 326.500 дамоў. У іх уселена 660 тысяч гарадскіх жыхараў і звыш мільёна — у сельскіх мясцовасцях. У Ставін-градзе новае жыллё атрымалі 116 тысяч чалавек, у Растоўскай абласці ў адрамантаваныя і ўжо пабудаваныя дамы перасялілася 217 тысяч чалавек, якія

жылі раней у зямлянаках альбо разбураных дамах, у Курскай абласці — каля 280 тысяч чалавек. Многія калгаснікі, рабочыя і служачыя самі будуць сабе дамы. Дзяржава аказвае ім усямерную дапамогу. Сума крэдыта сельскім жыхарам на індывідуальнае жыллёвае будаўніцтва яшчэ да канца мінулага года перавысіла 36 мільёнаў рублёў.

(ТАСС)

## Будаўнічыя матэрыялы для вызваленых раёнаў

100 тысяч квадратных метраў аконнага шкла адправіў у ступені Наркамат будаўнічых матэрыялаў у вызваленых ад нямецкай акупацыі паўднёвыя раёны Савецкага Саюза. Вялікія грузы шкла адпраўляюць гаспадарчыя наркаматы для аднаўлення прадпрыемстваў і кмунальна-жыллёвага будаўніцтва. Бесперапынным патокам ідуць цэмент, шыр, жалеза, толь.

Многа будаўнічых матэрыялаў вырабляецца на месцы. У Стаўропальскім і Краснадарскім краях, Растоўскай, Калінінскай Орлоўскай і іншых абласцях пачалі працаваць вялікія прадпрыемствы па вырабу цэменту, цэглы, чарапіцы, вапны, алебастру, шлакабетона, драўляных дэталяў.

## Першы тралейбус у Сярэдняй Азіі

У сталіцы Казахстана — Алма-Ата — найшмат першы ў Сярэдняй Азіі тралейбус. Першая чарга тралейбуснай лініі — 7 кілометраў — звязала парк культуры імені Горькага з заходняй заводскай ча-

сткай горада. У будаўніцтве трас актыўна ўдзельнічалі жыхары горада. У гэтым годзе ў Алма-Ата будзе адана ў эксплуатацыю другая чарга тралейбуса працягласцю 15 кілометраў.

## МІЖНАРОДНАЯ ІНФАРМАЦЫЯ

## Амерыканскія і англійскія газеты аб наступленні Чырвонай Арміі

**НЬЮ-ЁРК.** 21 сакавіка. (ТАСС). Нью-Ёркская радыё ў сваім аглядзе ўказвае, што галоўнае месца ў перадавых артыкулах амерыканскага друку займаюць новыя бліскучыя поспехі Чырвонай Арміі. Для каментарыяў друку, гаворыцца ў аглядзе, характэрны перадавы артыкул у газеце «Нью-Ёрк Геральд Трыбюн». Аб актыўным фарсіраванні Чырвонай Арміяй Днястра газета піша: «Гэта — хваляючая і радасная падзея. Пад Сталінаградом немцы дасягнулі грэбня хвалі, а затым пачалося іх падзенне. Цяперашняе велізарнае паражэнне немцаў таксама ўяўляе сабою адваротны пункт у вайне. На гэты раз ён знамянуе сабой блізкі канец гітлераўскай авантуры».

**ЛОНДАН,** 21 сакавіка. (ТАСС). Газета «Дэйлі Геральд» піша ў перадавым артыкуле, што сражэнне, якое ідзе на Украіне, увойдзе ў гісторыю пад назвай: «Сражэнне за тры ракі — Днепр, Буг і Днястр». Пітэр, піша газета, даў сваім войскам загад лобовай паной утрыманца ля Дняпра і ля Буга, але яго генерал Мапштэйн не ў сілах справіцца з гэтай задачай. Ва ўмовах, якія стварыліся, не ён гаспадар становішча, і загад Гітлера з'яўляецца невыканальным як са стратэгічнага, так і з тактычнага пунктаў погляду. Прасоўванне савецкіх войск з'яўляецца імклівым і нястрымным, у выніку чаго ўжо знішчана 6-я германская армія.

## ВАЕННЫЯ ДЗЕЙННІ У ІТАЛІІ

**ЛОНДАН,** 21 сакавіка. (ТАСС). Галоўны штаб войск саюзнікаў у Італіі паведамляе, што барацьба за Касіно працягваецца. Ворат, які замінаваўся ў сваіх апорных пунктах, аказвае вельмі жорсткае супраціўленне, узмацніўшы артылерыйскі абстрэл горада. Нягледзячы на гэта, довазландскія войскі працягваюць падаўляць варажыя ўмацаваныя пункты і ўзялі многа палонных. Англіійскія часці на плацдарме ў раёне Анціно зрабілі дзве паспяховыя вылазкі. Непрыяцель нанесены дзякія страты. Артылерыя саюзнікаў вяла канцэнтраваны агонь. На фронце англійскай 8-й арміі адбываліся моцныя сутычкі патрулёў і артылерыйская перастрэлка.

## БАІ У ЮГАСЛАВІІ

**ЖЭНЕВА,** 21 сакавіка. (ТАСС). Па вестках, якія паступілі з Югаславіі, часці 2 і 5 дывізій народна-вызваленчай арміі разграмілі ў Прыеполлі буйную групу ірочку немцаў, часткікаў Міхайловіча і недзічнаў. У выніку шматдзённых баў праціўнік падняе вялікія страты. Часці народна-вызваленчай арміі перайшлі на тэрыторыю Сербіі.

Гітлераўскія войскі пачалі наступленне ва ўсходняй Босніі з Брчко і Зворніка.

Ля Зворніка часцімі народна-вызваленчай арміі разгромлены недзіцкія атрады, якія спрабавалі прарвацца на вызваленныя тэрыторыі. Праціўнік павёс цяжкія страты.

РЭДАКЦЫЙНАЯ КАЛЕГІЯ.